

सागरी किनारपट्टीवरील प्रदूषणामुळे
मत्स्योत्पादनावर होणाऱ्या परिणामांचा अभ्यास
करण्यासाठी समिती गठीत करणेबाबत

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: मत्स्यवि-१११३/प्र.क्र.२९९/पदूम-१४
मंत्रालय, विस्तार, मुंबई-४०० ००३२
तारीख: २५ नोव्हेंबर, २०१३

प्रस्तावना -

मुंबईसह ठाणे, रायगड, रत्नागिरी आणि सिंधुदूर्ग जिल्ह्यातील रासायनिक कारखान्यांतून समुद्र तसेच खाड्यांमध्ये सोडण्यात येणाऱ्या सांडपाण्यामुळे मासळीचे प्रमाण घटत असल्याची तक्रार मच्छिमारांकडून होत असून यासंदर्भात विधानपरिषदेच्या सन २०१३ च्या पहिल्या अधिवेशनात तारांकीत प्रश्न क्रमांक ३८२१६ ला उत्तर देतांना मा.मंत्री महोदयांनी किनारपट्टीवरील प्रदूषणामुळे मत्स्योत्पादनावर होणाऱ्या परिणामांचा अभ्यास करण्यासाठी समिती गठीत करण्यात येईल असे आश्वासन दिले होते. त्यानुषंगाने आयुक्त, मत्स्यव्यवसाय, महाराष्ट्र राज्य, मुंबई यांनी शासनास सादर केलेल्या प्रस्तावानुसार समिती गठीत करण्याची बाब शासनाच्या विचाराधीन होती.

शासन निर्णय -

राज्यातील सागरी किनारी क्षेत्रातील मुंबई, मुंबई उपनगर, ठाणे, रायगड, रत्नागिरी आणि सिंधुदूर्ग या जिल्ह्यातील किनारपट्टीवरील प्रदूषणामुळे मत्स्योत्पादनावर होणाऱ्या परिणामांचा अभ्यास करण्यासाठी पुढीलप्रमाणे समिती गठीत करण्यास शासन मान्यता देण्यात येत आहे.

| अ.क्र. | अधिकार्याचे पदनाम व विभाग | पद |
|--------|---|----|
| १ | संचालक, प्रदूषण महामंडळ, मुंबई | |
| २ | उपसंचालक, मत्स्यव्यवसाय (सागरी), महाराष्ट्र राज्य, मुंबई | |
| ३ | उपसंचालक, औद्योगिक विकास महामंडळ, मुंबई | |
| ४ | तहसिलदार तथा तालुका न्यायदंडाधिकारी (सागरी) मुंबई/ठाणे/रायगड/रत्नागिरी | |
| ५ | वरिष्ठ वैज्ञानिक, एन.ओ.आय., मुंबई यांचा प्रतिनिधी | |
| ६ | कोकण कृषि विद्यापीठ, दापोली यांचा प्रतिनिधी | |
| ७ | वरिष्ठ वैज्ञानिक, सी.एम.एफ.आर.आय., मुंबई यांचा प्रतिनिधी | |
| ८ | प्रादेशिक उपायुक्त, मत्स्यव्यवसाय, मुंबई | |

सदरहू समितीची कार्यकक्षा पुढीलप्रमाणे राहिल.

१. राज्याच्या सागरी किनार्यावर खाड्यांमध्ये व समुद्रामध्ये सोडण्यात येणाऱ्या सांडपाण्यामुळे मासळी उत्पादनावर परिणाम झाला किंवा कसे याबाबत अभ्यास करणे

२. असल्यास परिणामाची व्याप्ती किती आहे तसेच खाडीतील आणि समुद्रातील मासेमारांच्या उपजिविकेवर होणाऱ्या परिणामांचा अभ्यास करणे
३. बाधीत मच्छिमार कुटूंबांची संख्या व नुकसान
४. प्रदुषणामुळे बाधीत झालेल्या माशांच्या प्रजाती व त्यांचे संवर्धन यासाठी करावयाची उपाययोजना
२. सदरहू समिती तिच्या कार्यक्षेत्रातील बाबी अभ्यासण्यासाठी संबंधित जिल्ह्यास भेट देईल, त्यावेळी त्या-त्या जिल्ह्यातील सहाय्यक आयुक्त, मत्स्यव्यवसाय यांनी उपस्थित राहून समितीला आवश्यक ते सहकार्य करावे. तसेच समितीला आवश्यकता वाटल्यास संबंधित जिल्ह्यातील मच्छिमार सहकारी संस्थांच्या प्रतिनिधींना उपस्थित राहणेबाबत सुचना देण्यात याव्यात.
३. सदरहू समितीचा कार्यकाल तीन महिने इतका असून समितीने तीन महिन्यात आपला अहवाल शासनास सादर करणे बंधनकारक राहील.
४. उपरोक्त कालावधीत समितीस आवश्यक ती कार्यालयीन साधन-सामग्री आयुक्त, मत्स्यव्यवसाय यांनी उपलब्ध करून द्यावी.
५. समितीवरील अशासकीय सदस्यांचे मानधन, दैनिक भत्ता, प्रवास भत्ता, इ.बाबी नियमानुसार देय असेल त्याप्रमाणे अदा करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११२५१६०४२३०५०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

नितीन पवार

कक्ष अधिकारी, महाराष्ट्र शासन

प्रत,

१. आयुक्त, मत्स्यव्यवसाय, महाराष्ट्र राज्य, मुंबई
२. सह आयुक्त (सागरी), आयुक्त, मत्स्यव्यवसाय यांचे कार्यालय, मुंबई
३. प्रादेशिक उपायुक्त, मत्स्यव्यवसाय, मुंबई
४. सर्व समिती सदस्य
५. सहाय्यक आयुक्त, मत्स्यव्यवसाय, मुंबई / मुंबई उपनगर/ ठाणे/ रायगड/ रत्नागिरी/ सिंधुदूर्ग,

प्रत माहितीसाठी

१. मा.राज्यपाल यांचे प्रधान सचिव

२. मा.मुख्यमंत्री यांचे प्रधान सचिव
३. मा.उपमुख्यमंत्री यांचे प्रधान सचिव
४. मा.मंत्री,पदुम यांचे खासगी सचिव
५. मा.राज्यमंत्री,मत्स्यव्यवसाय यांचे खासगी सचिव
६. सर्व विधीमंडळ सदस्य, महाराष्ट्र विधानमंडळ, मुंबई
७. सचिव (पदुम) यांचे स्वीय सहायक
८. उपसचिव (मत्स्य) यांचे स्वीय सहायक
९. निवडनस्ती, पदुम१४